

Talba għal deċiżjoni preliminari mressqa min-Naczelny Sąd Administracyjny (il-Polonja) fl-24 ta' April 2019 — E. Sp. z o.o. Sp. k. z siedzibą w S. Vs Minister Finansów

(Kawża C-335/19)

(2019/C 280/27)

Lingwa tal-kawża: il-Pollakk

Qorti tar-rinviju

Naczelny Sąd Administracyjny

Partijiet fil-kawża prinċipali

Rikorrenti: E. Sp. z o.o. Sp. k. z siedzibą w S.

Konvenut: Minister Finansów

Domandi preliminari

- 1) Id-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud ⁽¹⁾, b'mod partikolari l-Artikolu 90(2) tagħha, tawtorizza, fid-dawl tal-prinċipji ta' newtralità fiskali u ta' proporzjonalità, l-introduzzjoni, fid-dritt nazzjonali, ta' dispożizzjonijiet li jillimitaw il-possibbiltà li l-ammont taxxabli jitnaqqas fil-każ ta' nuqqas ta' hłas parzjali jew totali, skont l-istatus fiskali partikolari tad-debitur u tal-kreditur?
- 2) B'mod iktar partikolari, id-dritt tal-Unjoni jipprekludi l-istabiliment, fid-dritt nazzjonali, ta' regoli li jippermettu "tnaqqis għal djun irrekuperabbli" sakemm, fid-data tal-eżekuzzjoni tal-provvista ta' servizzi jew tal-kunsinna ta' oġġetti, kif ukoll fil-jum li jippreċedi l-jum li fih tiġi pprezentata r-regolarizzazzjoni tad-dikjarazzjoni fiskali intiża sabiex jittiehed benefiċċju mill-imsemmi tnaqqis:
 - id-debitur ma jkunx sugġett għal proċedura ta' insolvenza jew ta' stralc?
 - il-kreditur u d-debitur ikunu rreġistrati bhala persuni sugġetti għall-VAT?

⁽¹⁾ ĠU 2006, L 347, p. 1, rettifka fil-ĠU 2007, L 335, p. 60.

Appell ipprezentat fit-30 ta' April 2019 minn Fabio De Masi u Yanis Varoufakis mis-sentenza mogħtija mill-Qorti Ġenerali (It-Tieni Awla) fit-12 ta' Marzu 2019 fil-Kawża T-798/17, Fabio De Masi, Yanis Varoufakis vs Il-Bank Ċentrali Ewropew (BCE)

(Kawża C-342/19 P)

(2019/C 280/28)

Lingwa tal-kawża: il-Ġermaniż

Partijiet

Appellanti: Fabio De Masi, Yanis Varoufakis (rappreżentant: Professur Dr. A. Fischer-Lescano, professur fl-Università)

Parti ohra fil-proċedura: Il-Bank Ċentrali Ewropew

Talbiet

L-appellanti jitolbu li l-Qorti tal-Ġustizzja joghġobha:

1. tannulla s-sentenza tal-Qorti Ġenerali tat-12 ta' Marzu 2019 kollha kemm hi u tilqa' t-talbiet imressqa fl-ewwel istanza;
2. tikkundanna lill-konvenut għall-ispejjeż, skont l-Artikolu 184, moqri flimkien mal-Artikoli 137 *et seq* tar-Regoli tal-Proċedura tal-Qorti tal-Ġustizzja.

Aggravji u argumenti prinċipali

Fl-ewwel istanza, l-appellanti talbu l-annullament, taht ir-raba' paragrafu tal-Artikolu 263 TFUE, tad-deċiżjoni tal-BĊE tas-16 ta' Ottubru 2017, li permezz tagħha huwa rrifjutathom l-aċċess għad-dokument tat-23 ta' April 2015 intitolat "Risposti għal domandi dwar l-interpretazzjoni tal-Artikolu 14.4 tal-Protokoll dwar l-Istatut tas-SEBC u tal-BĊE".

L-appellanti jipprezentaw erba' aggravji insostenn tal-ewwel kap ta' talbiet tagħhom:

1. Ksur tal-istabbiliment fid-dritt primarju tal-prinċipju ta' trasparenza fl-Artikolu 15(1) TFUE, fl-Artikolu 10(3) TUE u fl-Artikolu 298(1) TFUE, kif ukoll fl-Artikolu 42 tal-Karta tad-Drittijiet Fundamentali tal-Unjoni Ewropea. Is-sentenza appellata tinjora l-fatt li l-portata tad-dritt għal trasparenza ma tirriżultax biss mid-dritt sekondarju, iżda li, fir-rigward tad-dritt għal trasparenza, dan id-dritt sekondarju għandu jiġi interpretat b'mod konformi mad-dritt primarju. Il-Qorti Ġenerali tnaqqas b'dan il-mod il-portata tal-istharriġ ġudizzjarju tad-dritt għal trasparenza bi ksur tal-prinċipju tal-istat tad-dritt.
2. Ksur tal-importanza tal-obbligu ta' motivazzjoni u tar-reqwiziti tal-obbligu ta' motivazzjoni żviluppati mill-Qorti tal-Ġustizzja tal-Unjoni Ewropea. Is-sentenza tal-Qorti Ġenerali tinjora l-fatt li d-deċiżjoni kkontestata tal-BĊE bl-ebda mod ma tindika kif l-iżvelar konkretament jippreġudika lill-BĊE.
3. Nuqqas ta' tehid inkunsiderazzjoni tar-rabta bejn l-Artikolu 4(3) tad-Deciżjoni 2004/258/KE⁽¹⁾ (eċċezzjoni mill-prinċipju ta' trasparenza: tehid ta' pożizzjoni intiżi għall-użu intern) u l-Artikolu 4(2) ta' din id-deċiżjoni (eċċezzjoni mill-prinċipju ta' trasparenza: pariri legali). Il-Qorti Ġenerali tinjora l-fatt li l-Artikolu 4(2) tad-Deciżjoni 2004/258 jikkostitwixxi *lex specialis* fir-rigward tat-tehid ta' pożizzjonijiet legali, u li l-Artikolu 4(3) tad-Deciżjoni 2004/258 ma huwiex applikabbli għal pariri legali astratti.
4. Is-sentenza appellata tiċhad globalment b'mod żbaljat l-eżistenza ta' interess pubbliku superjuri li jiġġustifika l-iżvelar tad-dokument fis-sens tal-Artikolu 4(3) tad-deċiżjoni ċċitata iktar 'il fuq.

Il-kundanna għall-ispejjeż hija mitluba taht id-dispożizzjonijiet moqrija flimkien tal-Artikolu 184 u tal-Artikoli 137 *et seq* tar-Regoli tal-Proċedura tal-Qorti tal-Ġustizzja.

⁽¹⁾ Deciżjoni tal-Bank Ċentrali Ewropew tal-4 ta' Marzu 2004 dwar l-aċċess pubbliku għad-dokumenti tal-Bank Ċentrali Ewropew (ECB/2004/3) (ĠU Edizzjoni Speċjali bil-Malti, Kapitolu 1, Vol. 5, p. 51).